



# మన చౌరాస్తా

The Complete News way

సంపుటి : 01

సంచిక : 11 (కాంప్లిమెంటరీ కాపీ)

శనివారం

13.04.2024



## బీఆర్ఎస్ దుకాణం బండ్..

# 'బూర' గాలికి పోతడు

### భువనగిరి కోటపై

### కాంగ్రెస్ జెండా ఖాయం

- 30 రోజులు కష్టపడండి.. ఐదేళ్లు సేవచేస్తాడు..
- 'పల్లా' గిల్లా ఇక్కడ జాన్తానై..
- జనగామ కాంగ్రెస్కు అడ్డా..
- దొడ్డి దారిలో గెలిచిన ఎమ్మెల్యేకు గుణపాఠం చెప్పాలి
- జనగామ కార్యకర్తల సమావేశంలో మునుగోడు ఎమ్మెల్యే రాజగోపాల్ రెడ్డి

### జనగామ, మన చౌరాస్తా ప్రతినిధి :

'పార్లమెంట్ ఎన్నికలు ఇంకా నెల రోజులు ఉన్నాయి.. ఈ 30 రోజులు మన అభ్యర్థి చామల కిరణ్కుమార్ రెడ్డి కోసం మీరు కష్టపడండి.. ఐదేళ్ల పాటు ఆయన మీకు సేవకుడిగా పని చేస్తాడు..' అని భువనగిరి పార్లమెంట్ కాంగ్రెస్ ఇన్చార్జి, మునుగోడు ఎమ్మెల్యే కొమటిరెడ్డి రాజగోపాల్ రెడ్డి అన్నారు. శుక్రవారం జనగామ పట్టణంలోని ప్రెస్టెన్ హైస్కూల్ గ్రౌండ్ ఏర్పాటు చేసిన నియోజకవర్గ కార్యకర్తల విస్తృత స్థాయి సమావేశానికి ఆయన ముఖ్య అతిథిగా హాజరై మాట్లాడారు. ఈ రోజు జనగామ నియోజకవర్గ చూస్తే బూరసర్ప య్య గాలికి కొట్టుకపోవడం ఖాయమని తెలుస్తుందన్నారు. ఇక పల్లా గిల్లా జాన్తానై, జనగామ నియోజకవర్గం కాంగ్రెస్ అడ్డా అన్నారు. అయినా రాష్ట్రంలో కాంగ్రెస్ దుకాణం బండ్ అయ్యిందన్నారు. పల్లా రాజేశ్వర్ రెడ్డి కేసీఆర్ దగ్గరా ప్రగతి భవన్లో ఉంటూ సోదా పోస్తాడని.. అసలు ఆయన ఎమ్మెల్యే లెక్క ఉన్నాడా..? ఒక ట్రోకోర్ లెక్క ఉంటాడని ఘాటుగా విమర్శించారు. చామల కిరణ్కుమార్ రెడ్డి మంచోడని, దాదాపు 30 ఏళ్లుగా కాంగ్రెస్ పార్టీలో పనిచేస్తున్నాడని..

ఇప్పుడు అతడికి అవకాశం వచ్చిందన్నారు. పార్టీలో ఏమైనా విభేదాలు ఉంటే పక్కన పెట్టి అందరూ చామలకు సపోర్ట్ చేసి గెలిపించుకోవాలని రాజగోపాల్ రెడ్డి పిలుచుచున్నారు. భువనగిరి పార్లమెంట్ రిజర్వ్ చుస్తే కేసీఆర్, బీజేపీ లీడర్లకు చెమటలు పట్టాలన్నారు. 21న రేవంత్ రెడ్డితో కలిసి చామల నామినేషన్ చేయనున్నాడని, ఈ కార్యక్రమానికి జనగామ నియోజకవర్గంలో ప్రతి ఇంటికి తాళం వేసి భారీ సంఖ్యలో రావాలని కోమటిరెడ్డి పిలుపునిచ్చారు. ఈ సమావేశంలో భువనగిరి పార్లమెంట్ సమన్వయ కర్త భవానీరెడ్డి, డీసీసీ అధ్యక్షుడు కొమ్మూరి ప్రతాప్ రెడ్డి, మాజీ ఎమ్మెల్యే నాగపూరి రాజలింగం, కాంగ్రెస్ ఓయూ జేపీసీ నాయకురాలు బాల లక్ష్మి, పీసీసీ మెంబర్ చెంచారపు శ్రీనివాస్ రెడ్డి, జనగామ నియోజకవర్గ నేతలు వేమళ్ల సత్యనారాయణరెడ్డి, ఎర్రమల్ల సుధాకర్, కంచె రాములు, బుచ్చిరెడ్డి, అలేటి సిద్దిరాములు, మేడ శ్రీనివాస్, బొట్ట నర్సింగరావుతో పాటు కౌన్సిలర్లు, మాజీ కౌన్సిలర్లు, అన్ని మండలాల అధ్యక్ష, కార్యదర్శులు, ముఖ్య నేతలు పాల్గొన్నారు.

### నేను ప్యారచూట్ను కాదు : చామల

'అమెరికా నుంచి వచ్చాడు.. కాంగ్రెస్కు ప్యారచూట్ నేత' అంటూ కొందరు తనపై తప్పుడు ప్రచారం చేస్తున్నారని భువనగిరి కాంగ్రెస్ ఎంపీ అభ్యర్థి చామల కిరణ్కుమార్ రెడ్డి అన్నారు. తాను 2006 నుంచి కాంగ్రెస్ పార్టీలో పనిచేస్తున్నానని, యూత్ కాంగ్రెస్లో ఉంటూ కింది స్థాయి నుంచి వచ్చిన వాడినని ఆయన స్పష్టం చేశారు. కొందరు కావాలని సోషల్ మీడియాలో

తప్పుడు ప్రచారాలు చేస్తున్నారని పేర్కొన్నారు. ఈ ఎంపీ ఎన్నికల సమావేశం మొదటిసారి జనగామ నుంచే ప్రారంభించామని, గత అసెంబ్లీ ఎన్నికల్లో జిత్తుల మారి నక్క పల్లా రాజేశ్వర్ రెడ్డి ప్రజలను మోసం చేసి గెలిచాడని ఆరోపించారు. భువనగిరి పార్లమెంట్ నియోజకవర్గంలో కాంగ్రెస్ పార్టీకి గట్టి పట్టున్న నియోజకవర్గం జనగామ అని చామల పేర్కొన్నారు. తనను పార్లమెంట్కు పంపిస్తే, మనకు రావాల్సిన నిధులు తీసుకుని వస్తానని ఈ సందర్భంగా ఆయన హామీ ఇచ్చారు.



## దళారులను నమ్మి 3

## మోసపోవద్దు

■ జనగామ కలెక్టర్ రిజ్వాన్ బాషా



## రిటైర్మెంట్ వయసుపై 2

## స్పష్టత ఇవ్వాలి

■ టీఎస్ యూటీఎఫ్ డిమాండ్



## ఆటలపై ఆసక్తి

## పెంచుకోవాలి 3

■ ఎమ్మెల్యే కౌశిక్ రెడ్డి సంచన వ్యాఖ్యలు



### బయోమైనింగ్ పై ఫోకస్

వరంగల్ లోని రాంపూర్ డంపింగ్ యార్డులో కొనసాగుతున్న బయోమైనింగ్ ప్రక్రియపై బల్లియా కమిషనర్ అశ్వినీ తానాజీ వాకడే స్పెషల్ ఫోకస్ పెట్టారు. శుక్రవారం క్రీత్ర స్థాయిలో వర్యటించి కొనసాగుతున్న బయోమైనింగ్ ప్రక్రియను కమిషనర్ పరిశీలించారు. నిర్దేశిత గడువులో బయోమైనింగ్ ప్రక్రియ పూర్తి చేయాలని ఆమె అధికారులను ఆదేశించారు. ప్రతిరోజు 2 మెట్రిక్ టన్నుల చొప్పున లక్ష్మ్యాన్ని నిర్దేశించుకుని ప్రణాళికబద్ధంగా వ్యవహరిస్తూ గడువులోగా పూర్తి చేయాలన్నారు. నిత్యం పూర్తి చేసిన చెత్త ప్రాసెసింగ్ సంబంధిత సమాచారాన్ని తనకు అందజేయాలన్నారు. - మన చౌరాస్తా, హనుమకొండ

## 'రేణుకుంట్ల'కు జాతీయ ఉగాది పురస్కారం

జనగామ, మన చౌరాస్తా : జనగామ పట్టణానికి చెందిన మరిగడి ప్రాథమిక పాఠశాల ప్రధానోపాధ్యాయుడు, ప్రముఖ కవి, రచయిత, గాయకుడు రేణుకుంట్ల మురళి క్రోధి జాతీయ ఉగాది పురస్కారానికి ఎంపికయ్యారు. ఈ మేరకు అంతర్జాతీయ ఐఎస్ఎఓ గుర్తింపు పొందిన



తెలుగు వెలుగు సాహిత్య జాతీయ వేదిక జాతీయ అధ్యక్షుడు పీఆర్ ఎస్ ఎస్ మూర్తి, చైర్మన్ ఎం. నారాయణరావు, సంస్థ కార్యవర్గ సభ్యులు ఒక ప్రకటన విడుదల చేశారు. ఈ సందర్భంగా మురళి మాట్లాడుతూ కరోనా సమయం నుంచి నేటి వరకు వచన కవిత లలో ఇంగ్లీష్, తెలుగు భాషల్లో వివిధ సాహిత్య సంస్థలు నిర్వహించిన పోటీల్లో పాల్గొని 3 వేలకు పైగా ప్రశంస పత్రాలు, 500 పైగా అవార్డులు పొందినట్లు తెలిపారు. ది ఫర్స్ట్ బ్రేన్స్ ఇంగ్లీష్ సాహిత్య సంస్థ రాష్ట్ర అధ్యక్షుడిగా, సనత్ ఇన్స్టిట్యూట్ ఆఫ్ ఇంగ్లీష్ డైరెక్టర్ గా, విశ్వంభర సాహితీ సంస్థ వ్యవస్థాపక అధ్యక్షుడిగా పనిచేస్తూ అనేక సాహిత్య, సామాజిక, సాంస్కృతిక కార్యక్రమాలు చేపడుతున్నందుకు చాలా సంతోషంగా ఉందన్నారు. ఈ జాతీయ ఉగాది పురస్కారం అవార్డును తనకు జన్మనిచ్చిన తల్లి దండ్రులు కీర్తిశేషులు బైంద్ర సారయ్య, మల్లికాంబ లకు అంకితం చేస్తున్నట్లు తెలిపారు.



### రిటైర్మెంట్ వయసుపై స్పష్టత ఇవ్వాలి

హైదరాబాద్, మన చౌరాస్తా : ఉద్యోగుల వయసు 61 సం. లేదా 33 సంవత్సరాల సర్వీసు పూర్తై రిటైర్మెంట్ చేయాలని ప్రభుత్వం నిర్ణయించినట్లుగా కొన్ని పత్రికలు, టివి చానల్స్ లో వైరల్ అవుతున్న వార్త పై ప్రభుత్వం స్పష్టతనివ్వాలని టిఎస్ యుటిఎఫ్ డిమాండ్ చేసింది. ఈ వార్తపై సాధారణ పరిపాలనా శాఖ, ఆర్థిక శాఖ అధికారులను సంప్రదించగా తమకు తెలియదని అంటున్నారు. పార్లమెంటు ఎన్నికల మోడల్ కోడ్ ఆఫ్ కాండక్ట్ అమలులో ఉన్న సందర్భంలో విధాన పరమైన నిర్ణయాలు తీసుకునే అధికారం మంత్రివర్గానికి గానీ అధికారులకు గానీ లేదని చెబున్నారు. ఇటువంటి గాలి వార్తలను ప్రచారంలో పెట్టి ఉద్యోగులను గందరగోళంలోకి నెట్టి ఎన్నికల్లో లబ్ధి పొందాలనే ఆలోచనతో ఎవరైనా చేస్తున్నారేమో అనే సందేహం కలుగుతున్నది. నిజంగానే అటువంటి ఆలోచన ప్రభుత్వానికి ఉంటే దానిని టిఎస్ యుటిఎఫ్ తీవ్రంగా వ్యతిరేకిస్తుంది. సర్వీసును 33 సంవత్సరాలకు పరిమితం చేయటం సమంజసం కాదని, రాష్ట్ర ప్రభుత్వం వెంటనే ఈ అంశంపై వివరణ ఇవ్వాలని టిఎస్ యుటిఎఫ్ రాష్ట్ర అధ్యక్ష ప్రధాన కార్యదర్శులు కె జంగయ్య, చావరవి డిమాండ్ చేశారు.

## WANTED విలేకరులు కావలెను

www.manachourasta.com



# మన చౌరాస్తా

The Complete News way



'మన చౌరాస్తా' తెలుగు దిన పత్రికలో పనిచేసేందుకు జిల్లా స్టాఫర్లు, కంట్రీబ్యూటర్లు కావలెను. తెలుగు భాషపై పూర్తి స్థాయిలో పట్టు.. సమకాలీన రాజకీయాలు, సామాజిక అంశాలపై అవగాహన ఉండి.. రాయగల వారికి 'మన చౌరాస్తా' సాదర స్వాగతం పలుకుతోంది.

# సెల్ : 9676400812



# దళారులను నమ్మి మోసపోవద్దు

- మద్దతు ధరకే ధాన్యం అమ్ముకోవాలి
- జిల్లా కలెక్టర్ రిజిస్ట్రార్ బాషా షేక్

జనగామ, మన చౌరాస్తా : రైతులు మధ్య దళారులను నమ్మి మోసపోవద్దని, ధాన్యం కొనుగోళ్లపై ప్రభుత్వ యంత్రాంగం ప్రత్యేక దృష్టి కేంద్రీకరించినదని జనగామ జిల్లా కలెక్టర్ రిజిస్ట్రార్ బాషా షేక్ అన్నారు. శుక్రవారం ఆయన జనగామ మార్కెట్ ను సందర్శించి మార్కెట్ అంతా కలియ తిరిగి రైతులతో మాట్లాడారు. ప్రభుత్వం నిర్ణయించిన మద్దతు ధరలకు వడ్డను కొనాలని, కానీ కొందరు వ్యాపారస్తులు మద్దతు ధర కంటే తక్కువకు కొనుగోలు చేస్తున్నారని, ఇది సరైన పద్ధతి కాదని హెచ్చరించారు. ఆయనతో పాటు అదనపు కలెక్టర్ రోహిత్ సింగ్, అధికారులు వినోద్ కుమార్, రోజా రాజి ఉన్నారు.



**చుక్కా రామయ్యను కలిసిన ఎమ్మెల్యే**

హైదరాబాద్ లోని విద్యానగర్ లో నివాసముంటున్న ఉన్నత విద్యావేత్త ఐఐటీ చుక్కా రామయ్యను పాలకుల్లి ఎమ్మెల్యే మామిడాల యశస్వినిరెడ్డి శుక్రవారం మర్యాద పూర్వకంగా కలిశారు. ఈ సందర్భంగా రామయ్య ఆరోగ్య పరిస్థితి తెలుసుకుని కొందిసేపు ముచ్చటించారు. ఆమె వెంట పీపీఎస్ చైర్మన్ కాకిరాల హరిప్రసాద్ ఉన్నారు.

- మన చౌరాస్తా, హైదరాబాద్

## 'చామల'ను గెలిపించాలి

బచ్చన్నపేట, మన చౌరాస్తా : మే 13న జరిగే పార్లమెంట్ ఎన్నికల్లో భువనగిరి ఎంపీ స్థానం నుంచి పోటీలో ఉన్న చామల కిరణ్ కుమార్ రెడ్డిని భారీ మెజార్టీతో గెలిపించుకోవాలని కంట్రీ క్లబ్ వైస్ చైర్మన్ కృష్ణకుమార్ రాజ్ పిలుపునిచ్చారు. శుక్రవారం సంకల్ప హోటల్ లో కృష్ణకుమార్ రాజ్ ఆధ్వర్యంలో ఏర్పాటు చేసిన సమావేశానికి కిరణ్ కుమార్ రెడ్డి ముఖ్య అతిథిగా పాల్గొన్నారు. అసెంబ్లీ ఎన్నికల సందర్భంగా అందరు కలిసికట్టుగా పనిచేసి మెజార్టీ ఎమ్మెల్యేను గెలిపించుకోవడంతో పాటు రాష్ట్రంలో అధికారం చేపట్టిన విధంగానే పార్లమెంటు ఎన్నికలలో కూడా పట్టుదలతో పనిచేసి మన సత్తాను నిరూపించుకోవాలన్నారు.



# ధాన్యం కొనుగోలు రూల్స్ సడలించాలి

జనగామ, మన చౌరాస్తా : జనగామ జిల్లాలో రైతులు పండించిన ధాన్యాన్ని కొనుగోలు చేసేందుకు నిబంధనలను సడలించాలని సీపీఎం జిల్లా కార్యదర్శి మోకు కనకారెడ్డి ప్రభుత్వాన్ని కోరారు. శుక్రవారం సీపీఎం బృందం జనగామ వ్యవసాయ మార్కెట్ ను సందర్శించి జనగామ వ్యవసాయ మార్కెట్లో జరుగుతున్న కొనుగోలు తీరును పరిశీలించారు. ఈ సందర్భంగా సీపీఎం పార్టీ జిల్లా కార్యదర్శి మోకు కనకారెడ్డి పాల్గొని మాట్లాడుతూ.. జనగామ జిల్లాలో రైతులు కోట్ల రూపాయలు అధిక వడ్డీలకు తెచ్చి పరిపంట వేయగా భూగర్భ జలాలు శక్తి జిల్లాలో 40 శాతం వరకు పరిపంట ఎండిపోయిందన్నారు. దీనికి తోడు రైతులకు పండించిన కొద్దిపాటి పంట సక్రమంగా కొనుగోలు జరగనివ్వడంతో రైతులు నష్టపోతున్నారని అన్నారు. కొనుగోలు కేంద్రాల్లో కొనుగోలు చేసిన ధాన్యాన్ని రైస్ మిల్లులోకి పంపిస్తే పేరుతో, తాలు పేరుతో కొంతమంది రైస్ మిల్లర్లు రైతులను మోసం చేస్తున్నారని అన్నారు. కొనుగోలు కేంద్రాల్లో రైతులకు కనీస సౌకర్యాలు కల్పించి ట్రాన్స్పోర్ట్, గోసెసంచుల ఇబ్బందులు రాకుండా జిల్లా అధికార యంత్రాంగం ముందు చూపుతో చర్యలు చేపట్టాలని కోరారు. డబ్బులు సకాలంలో రైతుల ఖాతాల్లో



జమ అయ్యేవిధంగా చర్యలు చేపట్టాలన్నారు. జనగామ మార్కెట్లో వ్యాపారస్తులు కొనుగోలు బండ్ చేశారని.. దీనివల్ల మొక్కజొన్నలు, చింతపండు తెచ్చిన రైతులు అమ్ముకోలేని పరిస్థితి ఏర్పడిందన్నారు. ఈ కార్యక్రమంలో జిల్లా కార్యదర్శి వర్ణ సభ్యులు సాంబరాజు యాదగిరి, సింగారపు రమేష్, బూడిడ గోపి వుత్తూరి ఉపేందర్, మంగ బీరయ్య, రాజు పాల్గొన్నారు.

## నేడు విద్యుత్ సరఫరాకు అంతరాయం

బచ్చన్నపేట, మన చౌరాస్తా : బచ్చన్నపేట, అలింపూర్ సబ్ స్టేషన్ పరిధిలో గల విద్యుత్ వినియోగదారులకు విద్యుత్ సబ్ స్టేషన్ మెయిం టెనెన్స్ కారణంగా ఈ రోజు ఉదయం 9 గంటల నుంచి 12 గంటల వరకు విద్యుత్ సరఫరాలో అంతరాయం ఏర్పడుతుందని విద్యుత్ శాఖ అధికారులు తెలిపారు.

## ఉద్యోగుల వయో పరిమితిపై వచ్చే వార్తల్లో వాస్తవం లేదు


హైదరాబాద్, మన చౌరాస్తా : 'రాష్ట్ర ప్రభుత్వ ఉద్యోగుల వయో పరిమితిని 61 ఏళ్లుగా లేదా 33 సంవత్సరాల సర్వీసు' అంటూ వివిధ వార్త పత్రికలూ, సామాజిక మాధ్యమాల్లో వస్తున్న వార్తల్లో ఏమాత్రం నిజం లేదని అధికార వర్గాలు తెలిపాయి. ఈ అంశంపై ప్రభుత్వ స్థాయిలో ఏ విధమైన ప్రతిపాదన కానీ, ఫైల్ నిర్వహణ లేదని స్పష్టం చేశాయి. ఈ విధమైన ఊహ జనిత వార్తలు రాయడం, దీనిని సామాజిక మాధ్యమ ప్రసారం చేయడం సరైనది కాదని పేర్కొన్నారు. ఇలాంటి అవాస్తవ వార్తలు ప్రచురించే ప్రచారం చేసే వారిపై చట్టరీత్యా కఠిన చర్యలు తీసుకునే అంశాన్ని ప్రభుత్వం పరిశీలిస్తుందని ఒక అధికార ప్రకటనలో తెలిపారు.



## క్రీడల పట్ల ఆసక్తి పెంచుకోవాలి

- జంగా రాఘవరెడ్డి

కాజీపేట, మన చౌరాస్తా : నేటి యువత సెల్ ఫోన్ మోజులో పడి ఆరోగ్యకరమైన జీవనాన్ని కోల్పోతున్నారని, అలా కాకుండా ఉండాలంటే యువత క్రీడల పట్ల ఆసక్తి పెంచుకోవాలని రాష్ట్ర కోపరేటివ్ అయిల్ సిడ్స్ గ్రోఫర్స్ ఫెడరేషన్ కార్పొరేషన్ చైర్మన్, డీసీసీబీ మాజీ అధ్యక్షుడు జంగా రాఘవరెడ్డి అన్నారు. బుధవారం కడిపికోండ కేంద్రీయ విద్యాలయం ఎదురుగా ఉన్న గ్రౌండ్ లో కేపీఎల్ జిల్లా సాయ టోర్నమెంట్ ఆర్గనైజ్ విన్ య్ జీవన్ విన్ డ్ ఆధ్వర్యంలో ఫైనల్ క్రికెట్ మ్యాచ్ కార్యక్రమం జరిగింది. ఈ సందర్భంగా నిర్వహించిన బహుమతుల ప్రధానోత్సవ కార్యక్రమానికి జంగా రాఘవరెడ్డి ముఖ్య అతిథిగా హాజరై మాట్లాడారు. నేడు యువత కేవలం సెల్ ఫోన్, కంప్యూటర్లకు బానిసైతమే ఆరోగ్యాన్ని కోల్పోతున్నారని ఆవేదన వ్యక్తం చేశారు. తల్లిదండ్రులు పిల్లలను ఏదో ఒక స్పర్ట్ లో ప్రోత్సహించి మంచి ఆరోగ్యవంతులను చేయాల్సిన అవసరం ఉందన్నారు. కార్యక్రమంలో మాజీ కార్పొరేటర్ తొట్ల రాజు యాదవ్, రాజారపు స్వామి, రమణ, రమేష్, సదానందం, కిషోర్, రమేష్, యుగంధర్, కిరణ్, సవినీ పాల్గొన్నారు.



# ఢిల్లీ ఖూతాలో మరో విజయం

- 168 టారెట్ ను ఊదేసిన పంత్ సేన
- లకోపై 6 వికెట్ల తేడాతో గెలుపు
- రాణించిన జేక్, పంత్, ప్యూట్స్ షా
- బదోసీ శ్రమ వృథా

శనార్ని తెలంగాణ, క్రీడా విభాగం : పొట్టి క్రికెట్ లో బలమైన జట్టు, బలహీనమైన జట్టు అనేది ఉండదు. ఆ రోజు ఏ జట్టు బాగా ఆడితే .. ఆ జట్టు గెలుస్తుంది. తాజా ఐపీఎల్ లో భాగంగా శుక్రవారం లకోస్తో జరిగిన మ్యాచ్ లో ఢిల్లీ అన్ని రంగాల్లో ఆధిపత్యం కనబరుస్తూ విజయం సాధించింది. రెండో విజయాన్ని ఖూతాలో వేసుకుంది.

టాస్ గెలిచి మొదటి బ్యాటింగ్ చేసిన లక్కో నిర్ణీత నిర్ణీత 20 ఓవర్లలో 7 వికెట్లు కోల్పోయి 167 పరుగులు చేసింది. బదోసీ 55\* (35 బంతుల్లో 5 ఫోర్లు, 1 సిక్స్) తిరిగి ఫామ్ అందుకోగా.. కేవల్ రాహుల్ 39 (22 బంతుల్లో 5 ఫోర్లు, 1 సిక్స్) ఎప్పటిలాగే క్లాస్ ఆటతో ఆకట్టుకున్నాడు. తొలి 10 ఓవర్లకు లఖనపూ స్కోర్ 80/5. ఐతే ఆ తర్వాత గేర్ మార్పుకపోవడంతో.. భారీ స్కోర్ సాధించలేకపోయింది. డికాక్ (19), పడిక్యట్ (3), స్టాయినిస్ (8), పూరన్ (0), హుడా (10), కృనాల్ (3) కీలక సమయాల్లో అవుట్ కావడంతో మైనస్ అయింది. ఢిల్లీ బౌలర్లలో కుల్త్వే 3, ఖలీల్ 2, ఇషాంత్, ముకేశ్ చెరో వికెట్ పడగొట్టారు.

అనంతరం 168 టారెట్ తో బ్యాటింగ్ కు దిగిన ఢిల్లీ 18.1 ఓవర్లలో 4 వికెట్లు కోల్పోయి లక్ష్యాన్ని పూర్తి చేసింది. జేక్ ఫ్రీజర్ (55; 35 బంతుల్లో) అర్ధశతకం, పంత్ (41; 24 బంతుల్లో), ప్యూట్స్ షా (32; 22 బంతుల్లో) రాణించారు. వార్నర్ (8) నిరాశపరిచాడు. 15 ఓవర్లలో ఫ్రీజర్, ఆ తర్వాత ఓవర్ లో పంత్ అవుటైనా.. హోప్, స్టబ్బ్ మిగతా పని పూర్తి చేశారు. ఈ విజయంతో ఢిల్లీ తిరిగి గెలుపు బాట పట్టినట్లయింది.

### ఇంకా కోలుకోని మయాంక్ :

ఈ ఐపీఎల్ లో సంచలన ప్రదర్శన చేసిన లఖనపూ సూపర్ జెయింట్స్ పేసర్ మయాంక్ యాదవ్ ఇంకా కోలుకోలేదు. ఈ నెల 7న గుజరాత్ బైటాన్స్ తో మ్యాచ్ లో ఒక్క



ఓవరే చేసిన మయాంక్.. తుంటి గాయంతో అర్ధంతరంగా మైదానాన్ని వీడిన సంగతి తెలిసిందే. శుక్రవారం ఢిల్లీతో జరిగిన మ్యాచ్ లో అతను ఆడలేదు. కోల్ కతాతో జరిగే తర్వాతి మ్యాచ్ కు మయాంక్ అందుబాటులో ఉండడని తెలిసింది. ఈ నెల 19న చెన్నైతో మ్యాచ్ సమయానికి మయాంక్ కోలుకుంటాడని భావిస్తున్నారు.

